

Na'e 'Afio'i 'e he Tamai Hevaní



Fai 'e Christine Merrill
(Makatu'unga 'i ha talanoa mo'oni)

Na'e hoko 'a e talanoa ko 'eni 'i Filipaini.

Na'e fanongo 'a Sipenisā ki he ava 'a e matapaá. Kuo foki mai 'ene tangata'eikí! Na'e fonu e ongo nima 'o e Tangata'eikí 'i he me'akai mei he falekoloá.

Na'e tuku hifo 'e he Tangata'eikí 'a e kató pea fā'ofua kia Sipenisā. "Oku ou fiefia ke sio kiate koe!"

Na'e tuhu 'a e Fine'eikí ki ha puha lahi na'e 'omi 'e he Tangata'eikí. "Ko e hā ia?"

Na'e pehē ange 'e he Tangata'eikí, "Na'á ku sio ki ha puha 'oku 'i ai ha ngaahi me'a malu'i fofonga ne fakama'ama'a. Na'á ku ma'u ha ongo te tau lava 'o faka'aonga'i ia."

Na'e puputu'u 'a Sipenisā. Ko e hā ka nau ka fiema'u ai ha ngaahi me'a malu'i fofonga lahi pehē he taimi ní?

Hili ha uike 'e taha mei ai, na'e foki mai 'a Sipenisā mei he akó mo hono ngaahi

tokouá mo e tuofāfiné. 'I he'enau hū ki lotó, na'e fokotu'utu'u 'e he Fine'eikí ha ngaahi fokotu'unga me'a 'i he funga kānitá.

"Fine'eiki, ko e hā ho'o me'a 'oku fai?" Ko e fehu'i ange ia 'a e tokoua 'o Sipenisā.

Na'e pehē ange 'e he Fine'eikí, "Oku ou fetongi e ngaahi naunaú mei he'etau fanga ki'i kato tokoni fakavavevavé." "Na'á ku sio kiate kinautolu 'i he funga laupapá he 'ahó ni peá u fakakaukau 'oku totonu ke u vakai'i kinautolu. 'Oku meimei ta'u nima 'a e me'akai ko 'eni! Te ke fie tokoni mai?"

Na'e tokoni 'a Sipenisā mo hono ngaahi tokouá mo e tuofāfiné ki he Fine'eikí 'i hono fa'o e ngaahi hina vai mo ha 'ū kofukofu me'akai 'i he kató. Na'e tokoni leva 'a Sipenisā ki he Fine'eikí 'i hono fakafoki kinautolu ki he funga laupapá. Na'a nau mamafa!

Na'a nau hili foki mo e puha 'oku fonu 'i he 'ū me'a malu'i fofongá 'i he funga laupapá. Hili ha ngaahi 'aho sí'i, na'e ngalo kotoa ia 'ia Sipenisā.

*Ko e hā
ka nau ka
fiema'u ai ha
ngaahi me'a
malu'i fofonga
lahi peheé?*



NGAAHI TĀ FAKATĀ 'A LAURA CATRINELLA

Hili ha ngaahi māhina sí'i mei ai, 'i he mavahe mai 'a Sipenisā mo hono fāmilí mei he lotú, na'e fakapo'uli mo matolu 'a e 'ea 'i honau 'ātakaí. Na'á nau tale 'i he'enau heka atu 'i he me'alelé ki 'apí.

'I he'enau a'u ki 'apí, na'e fakamo'ui 'e he Tangata'eikí 'a e TV ke sio pe ko e hā 'a e me'a 'oku hokó. Na'e ha'oha'o takai 'a e fāmilí ke mamata.

Na'e pehē 'e he faiongoongó, "Na'e kamata ke puna 'a e efuefu mei he Mo'unga Afi Ta'alá he 'ahó ni." "Oku fakatu'utāmaki ke mānava 'aki 'a e efuefú. Kātaki 'o tui ha me'a malu'i fofonga. 'Oku totonu ke nofo 'a e tokotaha kotoa pē 'i 'apí 'apongipongi."

Na'e sio takai 'a Sipenisā ki hono fāmilí. Na'e 'ohovale 'a e tokotaha kotoa.

"Oí!" Ko e Fine'eikí ange ia. "A e puha me'a malu'i fofongá!"

Na'e malimali 'a e Tangata'eikí. "Na'á ku 'ilo'i na'e 'i ai ha 'uhinga na'á ku fakatau ai kinautolú!"

"Tangata'eiki, na'á ke 'ilo 'e pā e mo'unga afí?" Ko e fehu'i ia 'a Sipenisā.

Na'e kalokalo pē e Tangata'eikí. Na'á ne pehē mai, "Ikai." "Ka na'e 'afio'i ia 'e he Tamai Hēvaní. Pea na'á Ne fekau'i mai 'a e Laumālie



Na'e fakafanongo fēfē 'a e fāmilí 'o Sipenisā ki he Laumālie Mā'oni'oni?

Mā'oni'oni ke fakahā mai ke u fakatau 'a e 'ū me'a malu'i fofongá. 'Oku lahi fe'unga foki ke tau vahevahe mo e ní'hi kehé."

Na'e pehē ange 'e he Fine'eikí, "Pea 'oku ou tui na'e 'omi 'e he Laumālie Mā'oni'oni kiate au 'a e fakakaukau ke vakai'i 'etau ngaahi kato fakatu'upakeé." "Te tau ma'u he taimi ni ha vai mo ha me'akai lahi lolotonga 'etau 'i 'apí 'o tatali ke ma'a 'a e efuefú."

Na'e ongo'i loto-māfana 'a Sipenisā. Na'e fakapo'uli, ka na'e malu honau 'apí, pea na'e maau pē 'enau fiema'ú. Na'á ne 'ilo'i 'e hokohoko atu hono tokoni'i kinautolu 'e he Tamai Hēvaní. Na'e fiefia 'a Sipenisā 'i he fakafanongo hono fāmilí ki he Laumālie Mā'oni'oni! ●